



# बिहार गजट

## असाधारण अंक

### बिहार सरकार द्वारा प्रकाशित

2 श्रावण 1945 (श10)  
(सं0 पटना 599) पटना, सोमवार, 24 जुलाई 2023

सं0 5787  
परिवहन विभाग

संकल्प  
24 जुलाई 2023

संकल्प संख्या 540, दिनांक 01.02.2016 के द्वारा प्रवर्तन संवर्ग के प्रवर्तन निरीक्षकों/प्रवर्तन अवर निरीक्षकों, जो मूलतः मुख्यालय स्तर पर नियुक्त हैं, के प्रतिनियुक्त के संबंध में प्रक्रिया अथवा नीति निर्धारित है। विहित प्रावधानों के तहत इनकी प्रतिनियुक्ति चार महीनों के लिए की जाती है।

चूंकि प्रवर्तन निरीक्षकों/प्रवर्तन अवर निरीक्षकों को राजस्व संग्रहण कार्य हेतु लक्ष्य भी निर्धारित किया जाता है, ऐसी स्थिति में भविष्य में की जाने वाली प्रतिनियुक्तियों के लिए निम्नवत् दिशा-निर्देश दिया जाता है—

1. प्रवर्तन निरीक्षकों/प्रवर्तन अवर निरीक्षकों की प्रतिनियुक्ति प्रत्येक छः माह पर राज्य परिवहन आयुक्त द्वारा की जाएगी। भविष्य में जब भी प्रतिनियुक्ति हेतु निर्धारित अवधि से विलम्ब हो तो एक स्तर उपर के प्राधिकार अर्थात् विभागीय सचिव/प्रधान सचिव/अपर मुख्य सचिव के अनुमोदन से प्रतिनियुक्ति आदेश निर्गत की जाय।

2. विशेष परिस्थिति में प्रवर्तन निरीक्षक/प्रवर्तन अवर निरीक्षक की प्रतिनियुक्ति सचिव/प्रधान सचिव/अपर मुख्य सचिव की अनुमति से छः माह की अवधि में की जा सकेगी, जिसे सरकार के संज्ञान में लाया जाना आवश्यक होगा।

3. विभागीय चेकपोस्टों पर तीन पालियों हेतु कम-से-कम तीन-तीन प्रवर्तन निरीक्षकों/प्रवर्तन अवर निरीक्षकों की प्रतिनियुक्ति की जाएगी।

4. वैसे जिले जो जी0टी0 रोड अथवा राष्ट्रीय उच्च पथ से जुड़े हैं, उनमें दो प्रवर्तन निरीक्षकों/प्रवर्तन अवर निरीक्षकों की प्रतिनियुक्ति की जाएगी।

5. वैसे जिले जहाँ वाहनों का निबंधन एवं राजस्व संग्रहण अधिक होता है, उनमें दो प्रवर्तन निरीक्षकों/प्रवर्तन अवर निरीक्षकों की प्रतिनियुक्ति की जाएगी।

6. प्रवर्तन निरीक्षकों/प्रवर्तन अवर निरीक्षकों की प्रतिनियुक्ति आवश्यकतानुसार छः महीनों के लिए की जाएगी।

7. नई प्रतिनियुक्ति के समय गत प्रतिनियुक्ति स्थान पर प्रवर्तन निरीक्षकों/प्रवर्तन अवर निरीक्षकों द्वारा की गयी राजस्व संग्रहण की उपलब्धि ध्यान में रखी जाएगी।

8. नयी प्रतिनियुक्ति के समय प्रवर्तन निरीक्षकों/प्रवर्तन अवर निरीक्षकों के विरुद्ध प्राप्त आरोप, परिवाद पत्र, जाँच प्रतिवेदन को ध्यान में रखते हुए प्रशासनिक/अनुशासनिक आधार पर की जाएगी।

9. महिला प्रवर्तन निरीक्षकों/प्रवर्तन अवर निरीक्षकों की प्रतिनियुक्ति अवधि एक वर्ष की होगी एवं यथासंभव उनसे प्राप्त विकल्प (Option) के आधार पर सहानुभूति पूर्वक विचार किया जाएगा।

10. प्रवर्तन अवर निरीक्षकों/प्रवर्तन निरीक्षकों को जिले में प्रतिनियुक्ति का आधार जिला होगा। अर्थात् एक जिले में प्रतिनियुक्त पदाधिकारी को अगली बार विगत दो प्रतिनियुक्ति के जिले से बाहर प्रतिनियुक्ति की जाएगी।

11. संबंधित जिला परिवहन पदाधिकारी के माध्यम से प्रवर्तन तंत्र की मासिक प्रगति एवं अनुपस्थिति प्राप्त की जाएगी। इससे जिला स्तर पर बेहतर प्रबंधन में मदद मिलेगी।

12. उक्त में माननीय मंत्री, परिवहन विभाग का अनुमोदन प्राप्त है।

उपर्युक्त व्यवस्था तुरन्त प्रभावी होगी।

**आदेश—** इस संकल्प को बिहार राजपत्र के आगामी असाधारण अंक में जन-साधारण की जानकारी हेतु प्रकाशित कराया जाय तथा सभी संबंधित को इसकी सूचना दी जाय।

आदेश से,  
(ह०) अस्पष्ट,  
सरकार के सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 599-571+10-डी0टी0पी0

Website: <http://egazette.bih.nic.in>